



हिंदी दिवस संदेश

हिंदी दिवस के शुभ अवसर पर मेरी ओर से हार्दिक शुभकामनाएं। देश को एक सूत्र में पिरोने के लिए भाषा का अहम योगदान होता है, और भारतवर्ष में बोली जाने वाली सैकड़ों भाषाओं की तरह ही हिंदी भाषा ने राष्ट्रीय एवं सांस्कृतिक एकता बनाए रखने में सशक्त भूमिका अदा की है।

हिंदी भाषा की तरह ही भारतीय रेल ने भी देश को एक सूत्र में बांधने का अति महत्वपूर्ण कार्य किया है। भारतीय रेल देश के सार्वजनिक क्षेत्र का सबसे बड़ा प्रतिष्ठान है। जनसंपर्क का इससे बड़ा कोई अन्य संगठन नहीं है। अतः जनसेवा और जनभावना की हमारी जिम्मेदारी कई गुना बढ़ जाती है। यह आवश्यक है कि भारतीय रेल में आधिकारिक भाषा का प्रयोग अधिक से अधिक बढ़ाया जाए कि आम जनता भारतीय रेल से जुड़ा हुआ महसूस करे।

इस कड़ी को आगे बढ़ाते हुए यात्री आरक्षण प्रणाली, ई-टिकट, मोबाइल द्वारा टिकट बुकिंग में हिंदी का प्रयोग पहले से ही शुरू किया जा चुका है। सोशल मीडिया के कई साधन जैसे, ट्विटर तथा फेसबुक द्वारा आम जनता से हिंदी में फीडबैक प्राप्त हो रहे हैं। रेल राजभाषा मोबाइल ऐप भी तैयार किया जा चुका है जिसका भारतीय रेल के अधिकारियों/कर्मचारियों द्वारा अधिकाधिक प्रयोग किया जाना चाहिए।

अंततः हिंदी दिवस के शुभ अवसर पर रेल मंत्रालय और अधीनस्थ कार्यालयों में कार्य कर रहे सभी अधिकारियों/कर्मचारियों से मैं आग्रह करूंगा कि वे अपना दैनिक सरकारी कामकाज यथासंभव मूल रूप से हिंदी में करने का प्रयास करें और राष्ट्र का गौरव बढ़ाएं।

जय हिंद।

पीयूष गोयल

पीयूष गोयल